



अधिकतम 36.4 डिग्री  
न्यूनतम 24.8 डिग्री

रोहतक, बुधवार, 20 अगस्त 2025

# जीटी रोड मुक्ति

12 प्रकृति के प्रति संवेदनशील होना समृद्ध विरासत



12 जशाखोरी से सेहत पर पड़ता है बुरा असर



## खबर संक्षेप

**पानीपत पुलिस ने दंगा निरोधक कंपनियों बनाई**  
पानीपत जिला में किसी भी लॉ एंड ऑर्डर की स्थिति से निपटने के लिए पुलिस लाइन में पुलिस के 428 जवानों को चार दंगा निरोधक कंपनी बनाई गई है। कंपनी में तैनात प्रत्येक जवान लाठी, डंडा, बॉडी प्रोटेक्टर, कैम सिल्ड, हेल्मेट इत्यादी सभी प्रकार के एंटी राइट एक्जुप्टमेंट से लैस है। एक कंपनी में तीन अलग अलग प्लाटून बनाकर जवानों को तैनात किया गया है। पुलिस अधीक्षक भूपेंद्र सिंह ने मंगलवार को जिला सचिवालय में तीन कंपनियों का निरीक्षण किया। उन्होंने पुलिस जवानों को आवश्यक दिशा निर्देश देते हुए कहा कि प्रत्येक व्यक्ति की सुरक्षा तथा कानून व्यवस्था बनाए रखना पुलिस की सर्वोच्च प्राथमिकता है, ताकि आमजन अपने आपको सुरक्षित महसूस करें। कानून एवं व्यवस्था बनाए रखने के दौरान आमजन के साथ मैत्रीपूर्ण व्यवहार कर उनका सहयोग लिया जाए तथा कानून से खिलवाड़ करने वाले असमाजिक तत्वों के साथ सख्ती से निपटे।

**संधू को राजकीय सम्मान के साथ दी अंतिम विदाई**  
यमुनानगर। साढ़े 17 साल की उम्र में आर्मी में भर्ती होने वाले हवलदार विजेंद्र संधू को पैतृक गांव लेदा खादर में राजकीय सम्मान के साथ अंतिम विदाई दी गई। जब गांव में विजेंद्र का पार्थिव शरीर पहुंचा तो पूरा क्षेत्र विजेंद्र संधू अमर रहे के नारों से गूंज उठा। लेदा खादर व आस-पास के गांव के युवा पहले ही इंतजार में खड़े थे। जैसे ही सेना का वाहन पार्थिव शरीर लेकर लेदी पहुंचा तो युवा साथ-साथ लेदा खादर तक पहुंचे और अंतिम दर्शन के बाद अंतिम विदाई दी। सेना के उच्च अधिकारी के साथ 8 जवानों ने विजेंद्र संधू को सैनिक सम्मान के साथ अंतिम सलामी दी। छत्रौली के एसडीएम रोहित कुमार ने बताया कि विजेंद्र 19 जुलाई को छुट्टी पर घर आया था। परिजनों को उसकी तबीयत ठीक नहीं लगी तो उसका चैकअप करवाया गया। डॉक्टरों ने विजेंद्र को काला पीलिया से ग्रस्त होने की पुष्टि की। परिजन उसे दिल्ली के आर.आर. अस्पताल में ले गए जहां सोमवार को दोपहर 3 बजे विजेंद्र ने अंतिम सांस ली।

## ग्लोब हेरिटेज के खिलाड़ियों ने कराटे में जीते 4 स्वर्ण और 4 रजत पदक

■ कुरुक्षेत्र में हुई राज्य स्तरीय कराटे प्रतियोगिता

हरिभूमि न्यूज़ ▶▶ राटौर

ग्लोब हेरिटेज इंटरनेशनल स्कूल सांगीपुर के विद्यार्थियों ने राज्य स्तरीय कराटे चैंपियनशिप में शानदार प्रदर्शन कर स्कूल का परचम लहराया।

खेलकूद विभाग के अध्यापक संजय कुमार ने बताया कि कुरुक्षेत्र में आयोजित तीन दिवसीय राज्य स्तरीय कराटे प्रतियोगिता में ग्लोब हेरिटेज इंटरनेशनल स्कूल के 8 विद्यार्थियों ने भाग लिया। स्कूल के खिलाड़ियों ने 4 स्वर्ण व 4 रजत पदकों के साथ कुल 8 पदक जीते। पदक जीतने वाले खिलाड़ियों में अमृतपाल सिंह, सार्थक, कुणाल व

## करनाल में छात्रों ने नायब तहसीलदार को सौंपा ज्ञापन

■ युवा कांग्रेस ने किया जाम सरकार के खिलाफ गरजे

हरिभूमि न्यूज़ ▶▶ करनाल

भिवानी की शिक्षिका मनीषा हत्याकांड ने हरियाणा भर में आक्रोश की लहर पैदा कर दी है। करनाल में मंगलवार को इस घटना के विरोध में छात्रों और युवाओं ने सड़कों पर उतरकर जोरदार प्रदर्शन किया। जगह-जगह रैली, नारेबाजी और जाम की स्थिति देखने को मिली। प्रदर्शनकारियों ने सरकार से मांग की कि मनीषा हत्याकांड की निष्पक्ष जांच हो और दोषियों को तुरंत फांसी की सजा दी जाए।

निजी संस्थानों के छात्र-छात्राएं सोमवार सुबह अपने संस्थानों से पैदल मार्च करते हुए सर्विस लेन से होते हुए एसडीएम कार्यालय पहुंचे। वहां उन्होंने नायब तहसीलदार अरविंद यादव को ज्ञापन सौंपा। छात्रों का कहना था कि प्रदेश में बेटियां सुरक्षित नहीं हैं। शिक्षिका मनीषा की निर्मम हत्या ने हर

## शिक्षिका मनीषा को न्याय दिलाने की मांग को लेकर फूटा आक्रोश



करनाल। विरोध प्रदर्शन करते हुए।

विद्यार्थी को झकझोर कर रख दिया है। छात्राओं ने कहा कि अगर दोषियों को कठोरतम सजा नहीं दी गई, तो विरोध प्रदर्शन लगातार जारी रहेंगे। छात्राओं ने भावुक

## अंबाला में निकाला कैंडल मार्च

अंबाला। शिक्षिका मनीषा हत्याकांड को लेकर युवाओं ने अंबाला शहर के सेक्टर-10 से कैंडल मार्च निकालकर न्याय की मांग की। युवाओं ने सेक्टर-10 चौक से लेकर इको चौक तक कैंडल मार्च निकाला। इससे पूर्व कैंडल जलाकर श्रद्धांजलि दी गई। युवक सोनी ने बताया कि शिक्षिका मनीषा को न्याय दिलाने के लिए यह मार्च निकाला गया। इस दौरान केशव, राहुल, सोनी, रविंद्र सिंह, प्रदीप सहित अन्य मौजूद रहे। मनीषा हत्याकांड को लेकर सर्वसमाज ने कैंडल मार्च निकाला। मार्च साढ़े छह बजे नगर खेड़ा से शुरू होकर अवसेन चौक पर समाप्त हुआ। इस दौरान मार्च में शामिल शहरवासियों व वामांगीणों ने मनीषा को श्रद्धांजलि अर्पित की और पुलिस ने आरोपियों को जल्द से जल्द गिरफ्तारी की मांग भी की।

## तक हमारी लड़ाई जारी रहेगी।

इसी क्रम में दोपहर को युवा कांग्रेस के ग्रामीण अध्यक्ष रजत के नेतृत्व में सैकड़ों युवा डीएवी कॉलेज से सड़कों पर उतरे। उनका प्रदर्शन माल रोड, तलवार चौक, खालसा कॉलेज, रेलवे रोड से होता हुआ भगवान विश्वकर्मा चौक तक पहुंचा। यहां युवाओं ने करीब आधे घंटे तक चौक को जाम कर दिया और सरकार के खिलाफ जोरदार नारेबाजी की।

प्रदर्शनकारियों ने हाथों में तख्तियां और बैनर लेकर सरकार

## से तत्काल न्याय की मांग की।

इस दौरान माहौल पूरी तरह उग्र दिखाई दिया। रजत ने कहा कि शिक्षिका मनीषा की निर्मम हत्या ने पूरे हरियाणा की आत्मा को झकझोर दिया है। यह केवल एक परिवार का दर्द नहीं है, बल्कि पूरे समाज की चीख है।

हरियाणा में महिलाएं लगातार अपराधों की शिकार हो रही हैं और अपराधी खुलेआम घूम रहे हैं। यह केवल न्याय की लड़ाई नहीं, बल्कि बेटियों की अस्मिता और समाज के विश्वास की लड़ाई है।

## महिला की खरीद-फरोख्त झगड़े में तीन युवक काबू

हरिभूमि न्यूज़ ▶▶ यमुनानगर

जगाधरी के हड्डा सेक्टर-17 स्थित वाइन शॉप पर महिला को कस्टमर को सप्लाय करने को लेकर तीन युवकों में पैसो को लेकर झगड़ा हो गया। सूचना मिलते ही पुलिस ने तीनों युवकों को गिरफ्तार कर लिया। पुलिस ने आरोपियों के खिलाफ युवकों के बीच पैसों को लेकर झगड़ा कर उन्हें अदालत में

पेश कर कार्रवाई शुरू कर दी।

जगाधरी के हड्डा सेक्टर-17 पुलिस थाने में तैनात उप निरीक्षक सतपाल सिंह ने बताया कि वह रात को टीम के साथ गश्त कर रहा था। इस दौरान उसे सूचना मिली थी कि

सेक्टर-17 की वाइन शॉप के पास एक महिला को खरीद फरोख्त के लिए बुलाया गया है। सूचना मिलते ही वह टीम के साथ मौके पर पहुंचा। वहां पर उन्हें एक महिला व तीन युवक खड़े मिले। महिला ने बताया कि समर नामक युवक ने उसे फोन करके पंजाब से यमुनानगर बुलाया था। यहां पर उसे गांव लवाना निवासी रोहित व अमन मिले। आरोपियों ने उसे करनाल की न्यू प्रेम कॉलोनी निवासी झुजार सिंह को सप्लाय करना था। मगर उनकी पैसों को लेकर बात नहीं बनी। जिस कारण उनमें झगड़ा हो गया। पुलिस ने आरोपी रोहित, अमन व झुजार सिंह के खिलाफ केस दर्ज कर तीनों आरोपियों को गिरफ्तार कर लिया।

## सिलेंडरों से गैस चोरी करने वाले गिरोह का भंडाफोड़

अंबाला। पुलिस ने एक रिहायशी मकान में घरेलू और कमर्शियल सिलेंडर से गैस चुराने वाले गिरोह का भंडाफोड़ किया है। पुलिस ने दशिया दी तो मशीनों के सहारे एक सिलेंडर से दूसरे में गैस की सप्लाय की जा रही थी। कैट के पटेल नगर से पुलिस ने मौके पर एक व्यक्ति को भी पकड़ा है।

पुलिस ने 103 सिलेंडर को जब्त कर जांच शुरू कर दी है। अब पुलिस गिरोह के दूसरे सदस्यों तक पहुंचने का प्रयास कर रही है। आरोपी

तीन मशीनों के जरिए सिलेंडरों से गैस की अल्ट्रा-पलटी कर रहा था। भरे हुए सिलेंडर से दो से तीन किलो गैस निकालने के बाद उसमें पानी भर रहा था। ताकि उपभोक्ता को तोलने पर भी चोरी का पता न चल सके। महेश नगर थाना प्रभारी इंस्पेक्टर जतिंद्र ने बताया कि सभी सिलेंडरों को जब्त किया गया है। मामले की जांच की जा रही है। नियमानुसार कार्रवाई अमल में लाई जाएगी। फिलहाल एक व्यक्ति को हिरासत में लिया है। उससे पूछताछ के बाद ही आगे के गिरोह का पता चल सकेगा।

## साहा में अवैध नशा मुक्ति केंद्र पर छापेमारी

- नशे की लत से मुक्ति दिलवाने के नाम पर हो रही मोटी वसूली
- 23 युवक रिहा करवाए, रेड के बाद नशा मुक्ति केंद्र का संचालक हुआ फरार

हरिभूमि न्यूज़ ▶▶ अंबाला

अवैध रूप से चल रहे एक नशा मुक्ति केंद्र से 23 युवाओं को रिहा करवाया गया। नशे से मुक्ति पाने के लिए रिहा युवक यहां केंद्र में भर्ती करवाए गए थे।

सूचना के आधार पर स्वास्थ्य विभाग की टीम ने यह कार्रवाई की है। नशे की लत में फंसे युवकों को रिहा करवाने की कार्रवाई देर रात तक चलती रही। फिलहाल नशा मुक्ति केंद्र के संचालक का पता नहीं चल सका है। पुलिस और स्वास्थ्य विभाग की टीम इसकी जांच कर रही है। दरअसल स्वास्थ्य विभाग की टीम को यह पता चला था कि साहा में एक अवैध नशा मुक्ति केंद्र चल रहा है। इसके बाद साहा पुलिस और



अंबाला। नशा मुक्ति केंद्र से रिहा करवाए गए युवक।

स्वास्थ्य विभाग की टीम ने ये संयुक्त कार्रवाई की है।

शुरुआती जांच में पता चला है कि नशा मुक्ति केंद्र पर नशे को छुड़ाने के लिए आने वाले लोगों से ये नशा छुड़ाने के नाम पर मोटी रकम वसूलते थे। इनके पास इस

समय 23 युवक थे। जो अपना इलाज कराने के लिए यहां भर्ती थे। अभी तक केंद्र से जांच टीम को केंद्र के मान्य होने से जुड़ा कोई दस्तावेज नहीं मिला है। जांच टीम रेड के बाद फरार संचालक को तलाश कर रही है।

## 22 को सुबह 11:55 बजे से 23 को 11:35 तक रहेगी अमावस्या

## शिवयोग में शनिश्चरी अमावस्या का अद्भुत संयोग


■ भगवान शनि की पूजा के लिए समर्पित माना जाता है यह दिन

हरिभूमि न्यूज़ ▶▶ कुरुक्षेत्र

शनि अमावस्या हिंदू पंचांग में एक महत्वपूर्ण दिन है।

यह दिन भगवान शनि की पूजा के लिए समर्पित है, जो अपने कर्म, अनुशासन, कठिनाइयों और जीवन में संरचना के प्रतीक माने जाते हैं। ऐसा भी कहा जाता है कि इस दिन

## शनिश्चरी अमावस्या शुभ मुहूर्त



डा. रामराज कौशिक।

भगवान शिव की पूजा करनी चाहिए और उनका आशीर्वाद प्राप्त करना चाहिए। गायत्री ज्योतिष अनुसंधान

शुद्धि और जीवन की सभी बाधाओं को दूर करने के लिए आशीर्वाद प्राप्त करने का एक शक्तिशाली काल माना जाता है। इस शुभ अवसर पर, बड़ी संख्या में भक्त गंगा सहित पवित्र नदियों में स्नान और ध्यान करते हैं।

## शिवयोग में करें भगवान शंकर का रुद्रभिषेक

इस वर्ष शनिश्चरी अमावस्या पर शिव योग भी रहेगा। शनिश्चरी

अमावस्या पर शिव योग रात्रि 12:54 बजे तक है। इससे पहले परिघ योग रहेगा। परिघ योग दोपहर 01:20 बजे समाप्त होगा।

इसी योग में भगवान शिव की पूजा की जाएगी। शिवयोग में भगवान शंकर पर रुद्रभिषेक करने से शनि से संबंधित सभी प्रकार के दोष खत्म हो जाते हैं और शनि शांति होती है इस योग में गने के रस से रुद्रभिषेक करने से पाप ग्रहों का प्रभाव कम हो जाता है।

## झगड़े में दो नाबालिग सहित 5 गिरफ्तार

हरिभूमि न्यूज़ ▶▶ कुरुक्षेत्र

जिला पुलिस ने कुबेर कॉलोनी में हुई मारपीट व जानलेवा हमला करने के मामले में दोनों पक्षों के खिलाफ मामले दर्ज किए हैं। थाना कृष्णा गेट पुलिस ने दोनों पक्षों के खिलाफ मामले दर्ज करके दोनों पक्षों के दो नाबालिग सहित पांच आरोपियों को गिरफ्तार किया है।

राजेन्द्र कुमार वासी कुबेर कॉलोनी थानेसर ने बताया कि उसका लड़का 13 अगस्त शाम को रास्ते में कृष व शुभम ने उसका रास्ता रोककर उसके साथ गाली-गलौज की। विरोध करने पर उन्होंने

## कुबेर कॉलोनी में हुई मारपीट मामले में दोनों पक्षों के पांच आरोपियों को भेजा जेल

उसके साथ हाथापाई शुरू कर दी। किसी तरह वह उनसे बचकर घर आ गया। कुछ समय बाद 2 मोटरसाइकिलों पर कृष व राहुल कुल लड़कों के साथ डंडे-बिंडे व तलवार लेकर उसके घर आ गया। और उन पर हमला कर दिया। उसके परिवार वालों को काफी चोटें आईं। उनके शौर मचाने पर वह उनको जान से मारने की धमकी देकर मौके से भाग गये। वहीं दूसरे पक्ष की महिला अंजलि माता ने भी राजेन्द्र व

राहुल वासीयान कुबेर कॉलोनी के खिलाफ उसके लड़के के साथ मारपीट करने की शिकायत दी थी। पुलिस ने मामले के आरोपी शुभम वासी खेलन जिला मोहाली पंजाब, कुबेर कॉलोनी पटियाला वासी नाबालिग को गिरफ्तार कर लिया। वहीं दूसरे पक्ष की शिकायत पर आरोपी राजेन्द्र व राहुल वासीयान कुबेर कॉलोनी थानेसर भी गिरफ्तार कर लिया। आरोपियों को अदालत में पेश किया गया। माननीय अदालत के आदेश से आरोपी शुभम, राजेन्द्र व राहुल को कारागार व दोनों नाबालिग आरोपियों को बाल सुधारगृह मधुवन भेज दिया।

**खबर संक्षेप**

**जानी के पास नहर से मिला अज्ञात का शव**  
करनाला जानी गांव के समीप पश्चिमी यमुना नहर से सोमवार सुबह एक युवक का शव मिलने से इलाके में सनसनी फैल गई। ग्रामीणों ने इसकी सूचना तुरंत पुलिस को दी। पुलिस मौके पर पहुंची और गोताखोरों की मदद से शव को नहर से बाहर निकाला। थाना पुलिस ने शव को पोस्टमार्टम हाउस में सुरक्षित रखवा दिया है। फिलहाल मृतक की पहचान नहीं हो पाई है। पुलिस अधिकारियों के अनुसार मृतक के शरीर पर कोई कपड़े नहीं थे, जिससे प्रथम दृष्टया मामला संदिग्ध प्रतीत हो रहा है।

**रिश्तेदार बनकर साइबर ठगों ने उड़ा सवा दो लाख करनाल।** साइबर अपराधियों ने एक बार फिर ठगी की नई चाल चलते हुए रिश्तेदारी का सहारा लेकर करनाल के सेक्टर-8 निवासी कमल किशोर से 2.50 लाख रुपये हड़प लिए। कमल किशोर ने पुलिस को दी शिकायत में बताया कि कुछ दिन पहले उसके मोबाइल पर एक अज्ञात व्यक्ति ने कॉल की और खुद को उसका रिश्तेदार बताया। उसने कहा कि उसके एक जानकार के पिता का दिल्ली के एक अस्पताल में इलाज चल रहा है और तुरंत पैसे की आवश्यकता है। इसके बाद कमल को दूसरे मोबाइल नंबर से भी कॉल आई।

# कार्यक्रम में विधानसभा अध्यक्ष हरविंद कल्याण रहे मुख्य अतिथि घरौंडा में आयोजित समारोह में स्वामित्व कार्ड पाकर खिले लाभार्थियों के चेहरे

कल्याण ने दावा किया कि पिछले 11 वर्षों में घरौंडा में जितने विकास कार्य जमीनी स्तर पर पूरे हुए हैं, उतने पिछले 50 सालों में भी नहीं हो पाए

हरिभूमि न्यूज ►► घरौंडा

प्रदेश सरकार की महत्वाकांक्षी स्वामित्व योजना के अंतर्गत घरौंडा नगर पालिका परिसर में मंगलवार को स्वामित्व पत्र वितरण समारोह का आयोजन किया गया। कार्यक्रम में विधानसभा अध्यक्ष हरविंद कल्याण मुख्य अतिथि के रूप में पहुंचे और लाभार्थियों को स्वामित्व कार्ड सौंपे। इस अवसर पर करीब डेढ़ सौ लाभार्थियों को स्वामित्व कार्ड




घरौंडा। स्वामित्व कार्ड वितरण समारोह में मौजूद विधानसभाध्यक्ष हरविंद कल्याण।

**विधानसभा अध्यक्ष का आभार जताया**

कार्यक्रम में उपस्थित लोगों ने विधानसभा अध्यक्ष का आभार व्यक्त करते हुए कहा कि स्वामित्व कार्ड मिलने से उनकी लंबे समय से चली आ रही समस्या का समाधान हो गया है। अब वे निश्चित होकर अपने घर के वास्तविक मालिक कहलाएंगे। इस अवसर पर नगर पालिका प्रशासन के अधिकारी, पार्षदगण, भाजपा कार्यकर्ता और बड़ी संख्या में स्थानीय नागरिक उपस्थित रहे।

वितरित किए गए। इन कार्डों के वितरण के बाद अब लाल डोरे में बिना रजिस्ट्री के रह रहे लोगों को उनके मकानों पर मालिकाना हक प्राप्त हो जाएगा। इसके साथ ही वे अपने मकान की विक्री, गिरवी या किसी भी तरह का कानूनी कार्य आसानी से कर सकेंगे। कार्यक्रम में दो मनीनीत पार्षद अनिल जावा और सतीश जांगड़ा को भी गोपनीयता की शपथ दिलाई गई। अपने संबोधन में



घरौंडा। लाभार्थियों को स्वामित्व कार्ड सौंपते विधानसभाध्यक्ष हरविंद कल्याण।

विधानसभा अध्यक्ष हरविंद कल्याण ने कहा कि स्वामित्व योजना प्रदेश सरकार की एक ऐतिहासिक पहल है, जिसके माध्यम से लाखों लोग अब अपने घर और जमीन के वास्तविक मालिक बन रहे हैं। उन्होंने कहा कि इस योजना से लोगों में आत्मविश्वास बढ़ा है और भविष्य में उन्हें किसी भी तरह की कानूनी अड़चन का सामना नहीं करना पड़ेगा। उन्होंने आगे कहा कि भले ही उन्हें प्रदेश सरकार की ओर से

विधानसभा अध्यक्ष की बड़ी जिम्मेदारी मिली हुई है, लेकिन उनकी सोच और प्रार्थमिकता हमेशा घरौंडा क्षेत्र के विकास की ओर रहती है। कल्याण ने दावा किया कि पिछले 11 वर्षों में घरौंडा में जितने विकास कार्य जमीनी स्तर पर पूरे हुए हैं, उतने पिछले 50 सालों में भी नहीं हो पाए। उन्होंने कहा कि यह सब केंद्र और प्रदेश सरकार की योजनाओं तथा भाजपा की नीतियों के कारण ही संभव हो पाया है।

# करनाल व कैथल की 43 छात्राओं को मनीषा हत्याकांड: न्याय की मांग को सड़कों पर छात्र-छात्राएं मिली छात्रवृत्ति, परिवार में उत्साह

हरिभूमि न्यूज ►► करनाल

शिक्षा को बढ़ावा देने और वंचित समुदाय की छात्राओं को प्रोत्साहित करने के उद्देश्य से केनरा बैंक ने गांव घोड़पूर में डॉ. भीमराव अंबेडकर विद्या ज्योति स्कॉलरशिप कार्यक्रम आयोजित किया। इस कार्यक्रम में करनाल और कैथल जिलों की 43 मेधावी छात्राओं को छात्रवृत्ति वितरित की गई। कक्षा 5 से 7 की छात्राओं को 3000 और कक्षा 8 से 10 की छात्राओं को 5000 प्रदान किए गए। इस योजना के अंतर्गत 10,32,000 की राशि वितरित की गई। मुख्य अतिथि



एचएसएफडीसी के क्षेत्रीय अधिकारी पवन कांडी और डीईओ सुदेश लाउर ने छात्राओं को मेहनत से पढ़ाई करने के लिए प्रेरित किया। केनरा बैंक से डीजीएम राम बाबू और डीवीके फणेंद्र ने कहा कि बैंक समाज के कमजोर वर्गों के लिए

■ एसडीएम कार्यालय पहुंचकर नायब तहसीलदार को सौंपा ज्ञापन, दोषियों को फांसी देने की मांग

हरिभूमि न्यूज ►► घरौंडा

भिवानी की शिक्षिका मनीषा की निर्मम हत्या के मामले में न्याय की मांग तेज हो गई है। मंगलवार को घरौंडा के एक निजी शिक्षण संस्थान के छात्र-छात्राओं ने हाथों में तख्तियां और बैनर लेकर जोरदार प्रदर्शन किया। छात्र-छात्राओं ने अपने संस्थान से रैली निकालकर सर्विस लेन से होते हुए एसडीएम कार्यालय तक मार्च किया और मांगें पढ़ेंकर एसडीएम घरौंडाके नाम नायब तहसीलदार अरविंद यादव को ज्ञापन सौंपा। छात्रों का कहना



घरौंडा। मनीषा की हत्या के विरोध में प्रदर्शन करते विद्यार्थी। फोटो: हरिभूमि

था कि प्रदेश में बेटियों की सुरक्षा लगातार चिंता का विषय बनी हुई है। यदि शिक्षिका जैसी पढ़ी-लिखी, सम्मानित महिला सुरक्षित नहीं है तो आम लड़कियों की स्थिति का अंदाजा लगाया जा सकता है। उन्होंने सरकार से मांग की कि

मनीषा हत्या कांड की निष्पक्ष जांच करवाई जाए और दोषियों को जल्द से जल्द फांसी की सजा दी जाए, ताकि समाज में बेटियों की सुरक्षा सुनिश्चित हो सके। प्रदर्शनकारी छात्र-छात्राओं ने नारे लगाते हुए कहा कि सरकार को



घरौंडा। मनीषा की हत्या के विरोध में एसडीएम को ज्ञापन सौंपते विद्यार्थी।

इस तरह की घटनाओं के खिलाफ सख्त कदम उठाने होंगे, तभी अपराधियों के हौसले पस्त होंगे। अरविंद यादव, नायब तहसीलदार घरौंडा ने ज्ञापन प्राप्त करते हुए कहा कि छात्रों की भावनाएं बिल्कुल सही हैं। उन्होंने आश्वासन दिया कि ज्ञापन


को उच्चाधिकारियों तक पहुंचाया जाएगा और मामले की गंभीरता से जांच सुनिश्चित की जाएगी। उन्होंने कहा कि दोषियों को किसी भी हाल में बख्शा नहीं जाएगा और पीड़ित परिवार को न्याय दिलाना प्रशासन की सर्वोच्च प्राथमिकता है।

# महाराणा प्रताप हॉर्टिकल्चर यूनिवर्सिटी में 25 को होगी प्रथम काउंसलिंग

हरिभूमि न्यूज ►► करनाल

महाराणा प्रताप हॉर्टिकल्चर यूनिवर्सिटी, करनाल में बीएससी (ऑनर्स) हॉर्टिकल्चर 4 वर्षीय कोर्स में दाखिले की प्रक्रिया आरंभ हो गई है। इस प्रवेश प्रक्रिया के तहत प्रथम काउंसलिंग 25 अगस्त को सुबह 9 बजे से 12 बजे तक आयोजित की जाएगी। विश्वविद्यालय के कुलपति प्रो. सुरेश मल्होत्रा ने जानकारी देते हुए बताया कि काउंसलिंग के दौरान विद्यार्थियों के दस्तावेजों की भौतिक सत्यापन होगा। सत्यापन पूर्ण होने के बाद दोपहर 12:30 बजे में रिपोर्ट जारी की जाएगी। विश्वविद्यालय के बागवानी महाविद्यालय अंजनथली, करनाल में कुल 94 सीटों तथा बागवानी

महाविद्यालय चांदसौली, अंबाला में 23 सीटों पर एडमिशन प्रक्रिया पूरी की जाएगी। प्रो. मल्होत्रा ने बताया कि प्रवेश से संबंधित पूरी जानकारी विश्वविद्यालय की वेबसाइट mhu.ac.in से प्राप्त की जा सकती है। उन्होंने कहा कि एडमिशन प्रक्रिया में केवल वही विद्यार्थी शामिल होंगे जिन्होंने चौधरी चरण सिंह हरियाणा कृषि विश्वविद्यालय की प्रवेश परीक्षा दी हो और एमएचयू करनाल के लिए आवेदन किया हो। उन्होंने विद्यार्थियों से आग्रह किया कि वे अपने सभी आवश्यक दस्तावेजों के साथ उपस्थित हों ताकि प्रक्रिया में किसी प्रकार की कठिनाई न हो। काउंसलिंग, बीएससी (ऑनर्स) हॉर्टिकल्चर कोर्स हेतु प्रक्रिया शुरू



शामिल होंगे जिन्होंने चौधरी चरण सिंह हरियाणा कृषि विश्वविद्यालय की प्रवेश परीक्षा दी हो और एमएचयू करनाल के लिए आवेदन किया हो। उन्होंने विद्यार्थियों से आग्रह किया कि वे अपने सभी आवश्यक दस्तावेजों के साथ उपस्थित हों ताकि प्रक्रिया में किसी प्रकार की कठिनाई न हो। काउंसलिंग, बीएससी (ऑनर्स) हॉर्टिकल्चर कोर्स हेतु प्रक्रिया शुरू

# श्री खाटू श्याम लखदातार परिवार की ओर से मूर्ति स्थापना कार्यक्रम 27 अगस्त से : प्रमोद बंसल

■ एक सितम्बर को भजन गायक कन्हैया भित्तल श्याम बाबा के भजनों का गुणगान करेंगे

हरिभूमि न्यूज ►► तरावड़ी

श्री खाटू श्याम मंदिर तरावड़ी में मूर्ति स्थापना कार्यक्रम 27 अगस्त से 1 सितम्बर तक हर्षोल्लास व धूमधाम से मनाया जाएगा। मंदिर का निर्माण कार्य पूरा हो चुका है। श्री खाटू श्याम लखदातार परिवार व मंदिर कमेटी के संरक्षक प्रमोद बंसल व प्रधान विनीत बंसल ने मंगलवार को मन्दिर कमेटी के सदस्यों की बैठक करके मंदिर में मूर्ति प्राण प्रतिष्ठा की तैयारियों को लेकर चर्चा की और बताया कि 27 अगस्त को प्राण प्रतिष्ठा का कार्यक्रम शुरू होगा। जिसमें पूरे विधि विधान से ब्राह्मण



तरावड़ी। मन्दिर कमेटी के संरक्षक प्रमोद बंसल व अध्यक्ष विनीत बंसल कार्यक्रम की जानकारी देते हुए। फोटो: हरिभूमि

पूजा अर्चना करेंगे। शोभा यात्रा 30 अगस्त को शाम 4 बजे नगर खंड तरावड़ी से में बाजार से होते हुए खाटू श्याम तरावड़ी तक भव्य निशान यात्रा बैंड बाजों के साथ धूमधाम के

साथ निकली जाएगी। जिसमें शहर के हजारों लोग अपनी हिस्सेदारी करेंगे। 1 सितम्बर को विशाल कीर्तन होगा। जिसमें विश्व प्रसिद्ध भजन गायक कन्हैया भित्तल खाटू श्याम के

भजनों का गुणगान करेंगे और इसी दिन श्याम रसोई में श्रद्धालु प्रसाद ग्रहण कर सकेंगे। इस दिन श्याम बाबा को 56 भोग लगाए जाएंगे। यह अपने इलाके का एक भव्य मन्दिर तैयार होगा। जिसमें दूर दूर से लोग श्री श्याम बाबा के दर्शन करने आयेगे। इस भव्य मंदिर के निर्माण के बाद जो लोग खाटू श्याम जाकर भगवान के दर्शन करने में असमर्थ हैं वह तरावड़ी में ही श्याम बाबा के दर्शन कर सकेंगे। इस अवसर पर कमेटी के सदस्यों से बातचीत करते हुये कहा कि इस भव्य कार्यक्रम के लिये शहर में निमंत्रण कार्ड वितरित किये जा रहे हैं। और सभी सेवादारों की ड्यूटियां लगाई गईं। इस अवसर पर संस्था अध्यक्ष विनीत बंसल, अशोक बंसल, नितेश मंगल, चुनीत बंसल, विनय गर्ग व अन्य सदस्य मौजूद रहे।



# “सम्मान से जीवन, अधिकार से रक्षा” अभियान के तहत लगे हेल्प डेस्क

करनाल। जिला व सत्र न्यायाधीश एवं जिला विधिक सेवा प्राधिकरण के अध्यक्ष अजय कुमार शारदा के मार्गदर्शन में मंगलवार को करनाल में विभिन्न स्थानों पर हेल्प डेस्क लगाए गए। मुख्य न्यायिक दंडाधिकारी एवं जिला विधिक सेवा प्राधिकरण की सचिव डॉ. इरम हसन ने बताया कि बस स्टैंड, रेलवे स्टेशन, नागरिक अस्पताल, एसबीआई बैंक, सेक्टर-12 व मिर्जा सचिवालय में जागरूकता शिविर लगाए गए। इनमें पैरा लीगल वालंटियर पूजा, रिमपी, सिंदर, सुष्मा, निशा ने वरिष्ठ नागरिकों के अधिकारों और सम्मान को जानकारी दी। न्यायिक परिषद में पेनल अधिवक्ता सुष्मा, बलकार और फ्रंट ऑफिस कॉर्डिनेटर के लोक अदालत के लाभ बताए और 13 सितम्बर को जिला न्यायालय में लगे वाली राष्ट्रीय लोक अदालत की जानकारी दी। लोगों को लोक अदालत के जरिए विवादों का निपटारा करने के लिए प्रेरित किया गया।

# चैस प्रतियोगिता में सार्थक ने पाया प्रथम स्थान लड़कों की अंडर-11 खंड स्तरीय स्कूली खेल प्रतियोगिता का किया गया आयोजन

■ खेलों में विजेता रहे विद्यार्थियों का पुरस्कार देकर सम्मान

हरिभूमि न्यूज ►► इंद्री

इंद्री के गांव नन्हेडा स्थित शहीद उधम सिंह स्टेडियम में लड़कों की अंडर 11 खंड स्तरीय स्कूली खेल प्रतियोगिता का शुभारम्भ खंड शिक्षा अधिकारी धर्मपाल चौधरी ने रिबन काट कर किया। इस मौके पर खंड शिक्षा अधिकारी ने कहा कि खेलों से शरीर के प्रत्येक हिस्से की एक्सरसाइज हो जाती है। जिससे शरीर हट्ट पुष्ट व निरोग रहता है। उन्होंने कहा कि खेलों में भाग लेने वाले खिलाड़ियों को समाज में मान सम्मान मिलता है और उनके व्यक्तित्व में निखार आता है। उन्होंने उपस्थित सभी खिलाड़ियों की हौसला अफजाई करते हुए उन्हें



इंद्री। लड़कों की अंडर 11 खंड स्तरीय स्कूली खेल प्रतियोगिता में हिस्सा लेते स्कूली बच्चे। फोटो: हरिभूमि



इंद्री। खंड स्तरीय स्कूली खेल प्रतियोगिता में हिस्सा लेते स्कूली बच्चे। फोटो: हरिभूमि

जीत के लिए शुभकामनाएं दी और खेल जीवन में अनुशासन अपना जीवन संवारने की प्रेरणा दी। खेल सचिव डॉ. हजारीलाल ने कहा कि बच्चों को खेलने के लिए सभी प्रकार की सुविधा प्रदान की जा रही है। उन्होंने सभी शारीरिक शिक्षकों का आभार व्यक्त करते हुए उनके कार्यों की प्रशंसा की। **ये रहे परिणाम:** सहायक खेल सचिव बृज भूषण कांबोज, महेंद्र खंडा, देवेन्द्र कश्यप

ने जानकारी देते हुए बताया कि लड़कों के खेल समय पर शुरू कर दिए गए थे, परन्तु भारी वर्षा के कारण सभी खेल पूरे नहीं हो पाए। उन्होंने बताया कि खो खो में मूसेपुर की टीम ने ज्ञान ज्योति मुरादगढ़ को हराकर जिला स्तर की प्रतियोगिता के लिए अपना स्थान पक्का किया। चैस प्रतियोगिता में सार्थक ने प्रथम, तनुप नारांग इंद्री ने द्वितीय तथा रिदम खानपुर ने तीसरा स्थान प्राप्त किया।

इसी प्रकार 400 मीटर दौड़ में मिकुल प्रथम, वीर द्वितीय तथा मनीष ज्ञान ज्योति स्कूल ने तृतीय स्थान प्राप्त किया। खेलों के संयोजन में सरपंच शशी कांबोज, धीरज कश्यप, बलविंदर सिंह, संजीव कांबोज, बलविंदर सिंह, अनिल कांबोज, प्रदीप, उधम सिंह, धर्मवीर, मानसिंह, अशोक, राजीव सैनी व सुनील आदि ने योगदान दिया।

# करनाल में नशा मुक्ति के लिए नमक लोटा अभियान

हरिभूमि न्यूज ►► करनाल

हरियाणा राज्य नारकोटिक्स कंट्रोल ब्यूरो की पहल “नशे के विरुद्ध युद्ध” आंदोलन का स्वरूप ले चुकी है। इस कड़ी में मंगलवार को करनाल जिले के विभिन्न हॉट स्पॉट्स पर नमक लोटा अभियान चलाया गया, जिसमें लोगों से संकल्प करवाया गया कि वे न तो नशा करेंगे और न ही नशा बेचेंगे। अभियान की अगुवाई ब्यूरो के



पुलिस अधीक्षक श्री मोहित हांडा और पुलिस अधीक्षक सुश्री पंखुड़ी कुमार के नेतृत्व में की गई।

प्रभारी/उप निरीक्षक डॉ. अशोक कुमार वर्मा ने साइकिल यात्रा के माध्यम से अभियान को आगे बढ़ाया। करनाल इकाई के प्रभारी विरेंद्र सिंह के दल ने डींगर माजरा, गामड़ी, गढ़ी भरल और डेरा संजय नगर में जागरूकता शिविर आयोजित किए। सहायक उपनिरीक्षक कुलदीप सिंह और निष्ठा प्रवीण ने सक्रिय भागीदारी निभाई। कार्यक्रम की विशेष देखरेख डीएसपी गजेंद्र सिंह ने की। वहीं, जागरूकता कार्यक्रम एवं पुनर्वास

# राजकीय कन्या स्कूल में जिला स्तरीय विज्ञान संगोष्ठी

हरिभूमि न्यूज ►► करनाल

हरियाणा राज्य विज्ञान एवं नवाचार प्रौद्योगिकी परिषद पंचकूला के तत्वाधान और जिला शिक्षा विभाग करनाल के मार्गदर्शन में राजकीय कन्या वरिष्ठ माध्यमिक विद्यालय, सेक्टर-13 में जिला स्तरीय विज्ञान संगोष्ठी आयोजित की गई। नोडल अधिकारी एवं जिला विज्ञान विशेषज्ञ दीपक वर्मा ने बताया कि



कार्यक्रम में जिले के 84 स्कूलों के 322 विद्यार्थियों ने पोस्टर मेकिंग,

निबंध लेखन और व्याख्यान प्रतियोगिताओं में भाग लिया। विषय रहे – अंतरिक्ष विज्ञान अनुसंधान एवं खोज, अंतरिक्ष तकनीक व नवाचार, अंतरिक्ष और पर्यावरण तथा अंतरिक्ष और समाज। डीईओ सुदेश टुकराल ने कहा कि ऐसे आयोजन विद्यार्थियों में वैज्ञानिक सोच को प्रोत्साहित करते हैं। निर्णायक मंडल में मीनाक्षी, रिम्वल, हरीश मोहन, वीरेंद्र, कर्मवीर, पूजा, शाहिद, विक्रम हांडा, दीपिका, संजय कुमार आदि शामिल रहे।



## खबर संक्षेप

### चोरी के मामले में दो गिरफ्तार

अंबाला। थाना पंजोखरा साहिब में दर्ज चोरी के मामले में पुलिस ने आरोपी हर्ष कुमार व रवि कुमार को गिरफ्तार किया है। आरोपियों को जेल भेज दिया गया है। जनेतपुर के लखविंद सिंह ने 29 जून 2025 को शिकायत दर्ज करवाई थी कि गांव जनेतपुर खेत में बने कमरा की खिड़की तोड़कर मोटर की तार चोरी की है। इस शिकायत पर पुलिस ने मामला दर्ज किया था।

### धोखाधड़ी के मामले में गिरफ्तार

अंबाला। थाना नारायणगढ़ में दर्ज जमीन के कई फर्जी ब्याने करके रजिस्ट्री न करवाकर पैसे का गबन करके धोखाधड़ी करने के मामले में आरोपी राजेश कुमार को गिरफ्तार किया गया है। उसे जेल भेज दिया गया है। पीड़ित महिला ने 6 अगस्त 2025 को शिकायत दर्ज करवाई थी कि 7 नवंबर 2023 को आरोपी राजेश कुमार व अन्य ने मिलीभगत करके उनके नाम जमीन न होते हुए उसकी जमीन के ऊपर फर्जी ब्याना करके धोखाधड़ी से पैसे का गबन करने का अपराधिक कार्य किया है। इस शिकायत पर पुलिस ने मामला दर्ज किया था। अब मुख्य आरोपी को काबू किया है।

### चोरी के मामले में दो गिरफ्तार

अंबाला। थाना मुलाना में दर्ज तांबा तार चोरी करने के मामले में सीआईए-नारायणगढ़ ने आरोपी दिवेंद्र सिंह उर्फ सोनू व रिकू को गिरफ्तार किया है। उपलाना गांव के सरपंच संजीव कुमार ने 19 जुलाई 2025 को शिकायत दर्ज करवाई थी कि 15 जुलाई 2025 को गांव उपलाना के सरकारी द्यूबवेल से आरोपियों ने बिजली की तांबा तार चोरी की है। इस शिकायत पर पुलिस ने मामला दर्ज किया था।

### चोरी के मामले में आरोपी गिरफ्तार

अंबाला। थाना महेशनगर में दर्ज चोरी के मामले में सीआईए-2 ने आरोपी शुभम उर्फ बिच्छू को गिरफ्तार किया है। धुराला के जगतार सिंह ने 25 जुलाई 2025 को शिकायत दर्ज करवाई थी कि 11/12 जुलाई 2025 को गोल्डन पार्क दयाल बाग गुरुद्वारा रोड में स्थित उसके घर से आरोपी ने हैमर, कटर व प्राइंडर मशीन चोरी की है। इस शिकायत पर पुलिस ने मामला दर्ज कर दिया था।

### 49 अभ्यर्थियों को सीट आवंटित

अंबाला। राजकीय औद्योगिक प्रशिक्षण संस्थान में मंगलवार को दाखिले किए गए। सुबह से दोपहर तक दाखिले को लेकर कुल 73 आवेदन प्राप्त हुए। इनमें से मेरिट बनाकर 49 अभ्यर्थियों को सीट आवंटित की गई। संस्थान में कुल 1188 सीटों में से 894 सीट पर दाखिला हो चुका है, जबकि अभी 294 सीट खाली पड़ी हैं। इन सीट पर 22 अगस्त तक दाखिला किया जाएगा। संस्थान में रोजाना दोपहर तक आवेदन लिए जा रहे हैं। रोजाना आने वाले आवेदन में से मेरिट अनुसार दाखिले किए जा रहे हैं।

### संगठित और असंगठित मजदूरों के प्रति गांव दुही में आमजन को किया जागरूक

कुरुक्षेत्र। जिला विधिक सेवा प्राधिकरण कुरुक्षेत्र के सीजेएम एवं सचिव नीतिका भारद्वाज द्वारा जिला एवं सत्र न्यायाधीश दिनेश कुमार मिश्र के मार्गदर्शन में जिला विधिक सेवा प्राधिकरण कुरुक्षेत्र द्वारा जागरूकता शिविरों का आयोजन किया जा रहा है। इसी कड़ी में आज पीएलवी रजत ने गांव दुही में आमजन को संगठित और असंगठित मजदूरों के अधिकारों, नालसा हेल्पलाइन नंबर 15100, विधवाओं के लिए हालसा की योजनाएं, नालसा (मानसिक रूप से विकलांग और विकलांग व्यक्तियों के लिए कानूनी सेवाएं) योजना 2015, नालसा (असंगठित मजदूरों के लिए कानूनी सेवाएं) योजना 2015, नालसा (वरिष्ठ नागरिकों के लिए कानूनी सेवाएं) योजना 2016, पॉश एक्ट, पोस्को एक्ट, विक्रिम केयर एंड सपोर्ट सिस्टम, व डीएलएसए द्वारा दी जाने वाली मुफ्त कानूनी सहायता के बारे में जागरूक किया गया और उन्हें पंपलेट्स भी बांटे गए। इन कैम्पों का उद्देश्य लोगों में जागरूकता लाना है।

### हरिभूमि

#### आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नंबरों पर सम्पर्क करें या व्हाट्सअप करें :-

**हरिभूमि, नजदीक इण्डस पब्लिक स्कूल, दिल्ली रोड, रोहतक**  
ऑफिस नं.: 9253681019-20, फोन : 9253681010, 9253681005

# बंदरों के आतंक से राहगीर खौफजदा, कॉलेज छात्रा पर किया हमला, मुश्किल से बची जान, दोनों हाथ जख्मी

## कई लोगों को बंदर बना चुके शिकार, बंदरों के डर से छत से कूद चुकी है छात्रा, तुड़वा चुकी है दोनों टांगें

सरपंच बोले, जल्द समस्या का करेगे समाधान

हरिभूमि न्यूज ▶▶ मुलाना

इन दिनों कस्बे में बंदरों का बेहद आतंक है। इसके कारण लोग खौफजदा हैं। खासकर महिला-बच्चे व बुजुर्ग बेहद भयभीत हैं। यहां घूमने वाले बंदर खूंखार हो गए हैं। मंगलवार दोपहर को पुरानी अनाज मंडी में कुछ बंदरों ने कॉलेज की छात्रा पर हमला कर दिया। इस हमले में छात्रा बुरी तरह डर गई। जब छात्रा भागने लगी तो बंदरों ने पीछा कर उस पर हमला कर दिया। छात्रा ने चिल्लाना शुरू कर दिया लेकिन बंदरों ने उस का पीछा नहीं छोड़ा। इस हमले में छात्रा के हाथ बुरी तरह जख्मी हो गए। उसकी घड़ी व मोबाइल भी टूट गया। यह घटना पास ही लगे सीसीटीवी कैमरे में कैद हो गई। गौरतलब है कि कुछ महीने पहले भी पुरानी अनाज मंडी के पास स्थित एक मकान में घुस कर एक बुजुर्ग महिला माया देवी पर आंगन से अंदर आकर बंदर ने उस पर झपटते हुए उस की गर्दन को काट खाय था। मंगलवार को छात्रा पर हुए बंदरों के



मुलाना। छात्रा पर बंदरों के हमला का दृश्य।

हमले की घटना का वीडियो सोशल मीडिया में वायरल रहा। वीडियो देख कर लोगों में और ज्यादा डर व्याप्त हो गया।

### छोटे बच्चों व बुजुर्गों को ज्यादा खतरा

बता दे की यहां बंदर सारा दिन गलियों में घूमते रहते हैं। एक ओर रास्ता रोक कर बैठ जाते हैं। बच्चों को गलियों से होकर स्कूल जाना पड़ता है। जिसके चलत बच्चों के मां बाप चिंतित रहते हैं। ज्यदातर ये अपना निशाना बच्चों को बनाते हैं। यदि कोई बच्चा गलती से इन के साथ शरारत कर दे तो उस को ये

अपना निशाना बनाए बागै नहीं छोड़ते। पिछले दिनों कस्बे की एक छात्रा जो की अपने फाइनल ईयर की परीक्षा की छत पर बैठ कर तैयारी कर रही थी उस पर बंदरों ने हमला कर दिया था। उसने डर

### फ्रूट स्टाल वाले भी खोफ में

बंदरों का आतंक केवल घरों तक में ही सिमित नहीं है। ये फ्रूट स्टालों को भी अपना टारगेट रख वहां से फ्रूट उठाने से नहीं चूकते। रोकने पर आक्रामक हो जाते हैं। कस्बे से पहले भी ग्रामीण वास्तियों में पंचायत के सहयोग से बंदर पकड़वाए थे। बंदर पकड़ने वाले लोग इन्हें पकड़ कर जंगल में छोड़ने की बजाए आस पास के क्षेत्र में छोड़ देते हैं। इसके कारण बंदर मैदानी क्षेत्रों में ही डेरा जमाए रहते हैं। लंबे समय तक रहते हुए अपना उत्पात मचाया शुरू कर देते हैं। सरपंच प्रवीण कुमार का कहना है कि उन्होंने पहले भी बंदर पकड़वा कर जंगल में छोड़वाए थे। अब भी उन के पास बंदरों के आतंक की शिकायतें आ रही हैं। छात्रा पर भी बंदरों के हमले का मामला सज्ञान में आया है। बंदरों को पकड़वा कर जंगल में छोड़ा जाएगा।

### कुत्ते ने मासूम बच्ची पर हमला कर हाथ की उंगलियां काटी, गंभीर हालत में दाखिल

अंबाला। एक मासूम बच्ची को कुत्ते ने काट लिया। इस दौरान बच्ची के हाथ की तीन उंगलियां गहरे घाव हो गए। घायल बच्ची को परिजन अंबाला शहर के नागरिक अस्पताल लेकर पहुंचे। यहां उसका इलाज किया जा रहा है। अंबाला शहर की तहसील परिसर में आधार कार्ड बनवाने आई एक बच्ची पर कुत्ते ने अचानक हमला कर दिया था। कुत्ते ने बच्ची की हाथ की उंगलियों पर काट लिया। घायल बच्ची की उसी दौरान वहां मौजूद लोगों ने वीडियो बनाई थी। उधर शैलजा सचदेवा ने कहा कि उनकी अमी यह जानकारी मिली है। नगर निगम प्रशासन बच्ची का पता लगा कर उसको नगर निगम के द्वारा सहायता राशि दी जाएगी। बता दें कि अंबाला में कुत्ते के काटने के मामले लगातार बढ़ रहे हैं। जुलाई में 109 लोगों को कुत्तों ने शिकार बनाया। इसमें महिलाएं और बच्चे भी शामिल रहे। कुत्ते लोगों को गाली और बाजार से जाते हुए काट रहे हैं। बच्चों को भी स्कूल जाते हुए काट लिया। शहर में जिला नागरिक अस्पताल की बात करने तो अकेले ओपीडी में ही रोजाना 10 से 12 मामले कुत्तों के काटने के आ रहे हैं।

की वजह से छत से छलांग लगा दी थी। इसके कारण उसकी दोनों टांगें टूट गई थी। इसके कारण वह परीक्षा भी नहीं दे पाई। इन बंदरों ने इतना उत्पात मचाया हुआ है की ये किसी भी घर में घुस आते हैं। खाने की वस्तु उठा कर ले जाते हैं। यदि इन को रोकने की कोशिश करे तो

पर झपट पड़ते हैं। कस्बे के बच्चे व महिलाएं इन के आतंक से काफी डरी हुई हैं। गांव की महिलाएं कविता, मनजीत, उमा जैन, रेनु धीमान, ममता सैनी, वंदना, नीलम, पूजा व्यास ने स्थानीय प्रशासन से बंदरों को पकड़ने की मांग की है ताकि किसी अनहोनी घटना से बचा जा सके।

## श्रावणी पर्व पर छात्रों ने हवन में डाली आहुतियां

हरिभूमि न्यूज ▶▶ बराड़ा

डीएवी पब्लिक स्कूल में श्रावणी पर्व बड़े उत्साह और धार्मिक भावनाओं के साथ मनाया गया। इस अवसर पर विद्यार्थियों ने कविता, भाषण, स्लोगन और प्रवचन जैसी विभिन्न गतिविधियों में अपनी प्रतिभा का प्रदर्शन किया। इस दौरान कक्षा छठी और सातवीं के विद्यार्थियों ने कविता पाठ के माध्यम से जातिवाद, भ्रष्टाचार, नशाखोरी और नारी उत्पीड़न जैसी सामाजिक बुराइयों पर अपने विचार प्रस्तुत किए।

कक्षा नौवीं और दसवीं के विद्यार्थियों ने इन्हीं विषयों पर प्रभावशाली भाषण देकर सभी को

प्रभावित किया। कक्षा चौथी और पांचवीं के विद्यार्थियों ने उत्साहपूर्ण नारे और स्लोगन के माध्यम से सामाजिक संदेश दिए। हिंदी विभाग के शिक्षकों ने विद्यार्थियों के साथ मिलकर नैतिक मूल्यों, वेदों और हमारे सामाजिक व धार्मिक पर्वों के महत्व पर चर्चा की। श्रावणी पर्व के अंतिम दिन विद्यालय की प्राचार्या सुनीता कपूर ने हवन यज्ञ का आयोजन किया और वेदों का ज्ञान, भक्ति-समर्पण, शुद्धिकरण एवं संस्कृति के महत्व पर प्रकाश डाला। उन्होंने बच्चों को नैतिक मूल्यों को आत्मसात करने के लिए प्रेरित किया। प्राचार्या के प्रवचनों और मंत्रोच्चारण से पूरा वातावरण भक्तिमय और आनंदमयी हो उठा।

### मेडिएशन फॉर दि नेशन अभियान की शुरुआत

अंबाला। मुख्य न्यायिक दंडाधिकारी एवं जिला विधिक सेवा प्राधिकरण के सचिव प्रवीण ने बताया कि जिला विधिक सेवा प्राधिकरण द्वारा वैकल्पिक विवाद निवारण प्रणाली को बढ़ावा देने के उद्देश्य से एक विशेष जान जागरूकता अभियान मेडिएशन फॉर दि नेशन की शुरुआत की गई है। यह अभियान भारत के न्यायिक तंत्र पर बढ़ते बोझ को कम करने और जनता को त्वरित, सरल, सुलभ तथा सौहार्दपूर्ण न्याय उपलब्ध कराने के लिए मध्यस्थता (मेडिएशन) के महत्व को रेखांकित करता है। अभियान के अंतर्गत जिले में विभिन्न अदालतों में चल रहे मुकदमों को मध्यस्थता केंद्र द्वारा सुलझाने के प्रयास किया जाएगा। इस अभियान के अंतर्गत 90 दिन तक उचित लॉबित मुकदमों को समझौता केंद्र में भेजा जाएगा।

## कॉमर्स में टॉप करने वाले साहिल ने लगाया मोरपंख का पौधा

- हरित महोत्सव पर स्मृतिवन का शुरुआत,
- पुलिस डीएवी स्कूल में हरित महोत्सव पर किया गया पौधारोपण

हरिभूमि न्यूज ▶▶ अंबाला

अंबाला शहर के पुलिस डीएवी पब्लिक स्कूल में मंगलवार को हरित महोत्सव - 2025 का आयोजन किया गया। इस कार्यक्रम में ह्युमन फाउंडेशन द्वारा विभिन्न पौधारोपण कार्यक्रमों में भाग लेने वाले विद्यार्थियों को प्रोत्साहित करने हेतु इस मुहिम को आगे बढ़ाते हुए विद्यालय में स्मृतिवन का उद्घाटन किया गया। इसमें विद्यालय के बारहवीं कक्षा में टॉप करने वाले विद्यार्थी साहिल (98.4% कॉमर्स) ने इस स्मृतिवन में मोरपंख का पौधा लगाकर इसका उद्घाटन किया। इस



अंबाला। स्मृति वन में पौधारोपण करते छात्र।

अवसर पर ह्युमन फाउंडेशन के सदस्य सुनील अरोड़ा, प्रोफेसर गरिमा जैन, प्रोफेसर दीक्षा, श्री राजेंद्र विशिष्ट आदि मुख्य रूप से उपस्थित थे। उन्होंने विद्यालय के आतंक कक्षा के तीनों लीडर्स पौधशाला,

विकास कोहली ने विद्यार्थियों को प्रोत्साहित किया और कहा कि आपके पास भी आने वाले 4 साल हैं। आपके भी इसका मौका मिलेगा, यदि कोई भी विद्यार्थी बारहवीं कक्षा में सर्वश्रेष्ठ अंकों को प्राप्त करता है तो उस विद्यार्थी के नाम से इस स्मृतिवन में पौधा लगाया जाएगा। उन्होंने अपने वक्तव्य में यह भी कहा कि पौधारोपण पर्यावरण संरक्षण में महत्वपूर्ण भूमिका निभाता है, क्योंकि पेड़ वायुमंडलीय कार्बन डाइऑक्साइड को अवशोषित करते हैं और ऑक्सीजन छोड़ते हैं। पेड़ जड़ों के माध्यम से जल को अवशोषित करते हैं और उसे धरती में जमा करते हैं, जिससे जल संचयन में मदद मिलती है। पेड़ों की जगह मिट्टी को स्थिर करती है और मिट्टी की गुणवत्ता में सुधार करती है।

## प्रकृति के प्रति संवेदनशील होना समृद्ध विरासत

हरिभूमि न्यूज ▶▶ अंबाला

अंबाला छावनी के जीएमएन कॉलेज में हिंदी विभाग एवं भारतीय ज्ञान परंपरा प्रकोष्ठ के द्वारा आचार्य हजारी प्रसाद द्विवेदी को याद करते हुए कॉलेज परिसर में विद्यार्थियों को भारतीय ज्ञान परंपरा की समृद्ध एवं उज्ज्वल परंपरा से परिचित करवाने के लिए भाषण प्रतियोगिता का आयोजन किया गया। कॉलेज प्राचार्य डॉ. रोहित दत्त ने बताया कि आचार्य हजारी प्रसाद द्विवेदी भारतीय संस्कृति के श्रेष्ठ गायक हैं। भारतीय योग, साहित्य इतिहास, मूल्य, अनुशासन अन्य देशों में दुर्लभ है। प्रकृति के प्रति संवेदनशील होना भारतीय ज्ञान परंपरा की समृद्ध विरासत है। विद्यार्थियों ने अपने भाषण में भारतीय योग, गुरु शिष्य



अंबाला। भाषण प्रतियोगिता में हिस्सा लेने वाले छात्र।

परंपरा, वेदों के महत्व पर अपने विचार प्रकट किए। प्रकोष्ठ प्रभारी डॉ. अनशील कुमार ने बताया कि भारतीय ज्ञान परंपरा विश्व बंधुत्व की वाहक है। सर्व के हित की कामना भारतीय ज्ञान परंपरा ही करती है। विद्यार्थियों ने ऐतिहासिक चरित्रों के द्वारा अपनी बात को रखा। भौतिकवाद के युग में विद्यार्थियों को अपनी जड़ों से

जोड़ना भारतीय ज्ञान परंपरा की प्रमुख देन है। विद्यार्थियों ने अपने भाषण में बताया कि उच्च आचरण, शास्त्र सम्मत जीवन जीना, नीति की पगडंडियों पर चलना व्यक्ति के व्यक्तित्व को परिष्कृत करता है। जहां गुरु शिष्य परंपरा की बात करते विद्यार्थियों ने रामचरितमानस, महाभारत से उदाहरण प्रस्तुत कर

अपनी बात को जोर देकर रखा वही योग की विभिन्न क्रियाओं को विद्यार्थियों ने भाषण के माध्यम से स्पष्ट किया। इस अवसर पर निर्यायक मंडल के रूप में डॉ. रितु गुप्ता वर्तमान रही। भाषण प्रतियोगिता में डॉ. राजेंद्र देशवाल, प्रो.प्रियंका, प्रो. हर्षिता, प्रो.मीरवाल की विशेष भूमिका रही।

## डेढ़ एकड़ में गैरकानूनी तरीके से आबाद हो रही अवैध कॉलोनी में चला पीला पंजा

हरिभूमि न्यूज ▶▶ अंबाला

जिला नगर योजनाकार के दस्ते द्वारा अर्बन एरिया के गांव लाहा में लगभग 1.48 एकड़ में अवैध रूप से विकसित की जा रही अवैध कॉलोनी में बनी कच्ची सड़कों के जाल को पूर्णतया ध्वस्त कर दिया गया।

मौका पर ड्यूटी मजिस्ट्रेट कम जिला नगर योजनाकार रोहित चौहान, पटवारी नेत्रपाल तथा एसएचओ इंफोर्समेंट ब्यूरो व पुलिस विभाग के जवान भी मौके पर मौजूद थे।

मौके पर उपस्थित जिला नगर योजनाकार रोहित चौहान ने आमजन से अपील की है कि वे ऐसी



अंबाला। अवैध कॉलोनी में हुए निर्माण को दहती जैसी बी।

कॉलोनीयों में जमीन की खरीद फरोख्त न करें। ऐसी कॉलोनीयों में प्रोपर्टी डीलर कॉलोनी के रेगुलर होने का झांसा देकर प्लाट बेच देते हैं। उन्होंने कहा कि इस प्रकार से

किसी भी झांसे में न आए तथा इन अवैध कॉलोनीयों में प्लाट न खरीदने तथा किसी भी प्रकार का निर्माण न करने की भी चेतावनी दी गई।

## नशे जैसे घातक पदार्थ के सेवन से कैंसर जैसी गंभीर बीमारी तक हो सकती है

# नशाखोरी से सेहत पर पड़ता है बुरा असर, सामाजिक और भावनात्मक विकास भी होता है बाधित: प्रवीण

हरिभूमि न्यूज ▶▶ अंबाला

जिला एवं सत्र न्यायाधीश व अध्यक्ष जिला विधिक सेवा प्राधिकरण कंचन माही के मार्गदर्शन में एसए, जैन सीनियर सैकेंडरी स्कूल में जिला विधिक सेवा प्राधिकरण द्वारा एक विधिक जागरूकता शिविर का आयोजन किया गया। शिविर का मुख्य उद्देश्य समाज में नशा मुक्ति, बाल विवाह की रोकथाम और बच्चों की सुरक्षा के बारे में जागरूकता फैलाना था। इस कैंप में मुख्य न्यायिक दंडाधिकारी एवं सचिव जिला विधिक सेवा प्राधिकरण प्रवीण ने शिरकत की। उन्होंने कैंप में



अंबाला। छात्रों को जागरूक करते सीजेएम प्रवीण व अन्य।

उपस्थित बच्चों, अभिभावकों एवं शिक्षकों को बताया कि नशे के सेवन से न केवल स्वास्थ्य पर गंभीर असर पड़ता है, बल्कि व्यक्ति का

सामाजिक और भावनात्मक विकास भी बाधित होता है। नशा जैसे घातक पदार्थ के सेवन से कैंसर जैसी गंभीर बीमारी तक हो सकती है। नशा छोड़ने के लिए परिवार, समाज व हेल्पलाइन (1933, 14446) का सहयोग लें। उन्होंने यह भी बताया कि बाल विवाह एक गंभीर सामाजिक समस्या है। भारत में बाल विवाह के मामलों की संख्या घटी है, फिर भी उत्तर प्रदेश, बिहार, पश्चिम बंगाल, महाराष्ट्र और मध्य प्रदेश जैसे राज्यों में इसकी घटनाएं अधिक सामने आती हैं। कानून के अनुसार लड़की की उम्र शादी के समय 18 वर्ष और लड़के की 21 वर्ष होनी चाहिए,

समस्याओं के खिलाफ सामाजिक एकजुटता दिखाएं और बच्चों को सुरक्षित एवं स्वस्थ जीवन देने हेतु अपना सहयोग दें। सचिव प्रवीण ने बताया कि किसी भी कानूनी सहायता के लिए जिला विधिक सेवा प्राधिकरण के हेल्प लाइन नंबर 0171.2532142 तथा नालसा हेल्प लाइन नंबर 15100 से सम्पर्क कर सकते हैं या फिर किसी भी कार्यदिवस पर जिला विधिक सेवा प्राधिकरण में आकर भी कानूनी सहायता, परामर्श ले सकते हैं। इस कैंप में अधिवक्ता साहिल आर्य, पैरा लीगल वालंटियर मिस बिपी रेखी तथा स्कूल स्टाफ मौजूद रहे।